

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на членот 139 став 1 од Законот за квалитет на земјоделските производи („Сл. весник на Република Македонија“ бр.140/10, 53/11, 55/12 и 106/13, 116/15, 149/15, 193/15 и 39/16), Министерството за земјоделство, шумарство и водостопанство донесе

РЕШЕНИЕ ЗА ОВЛАСТУВАЊЕ НА ЛАБОРАТОРИЈА ЗА ВРШЕЊЕ НА АНАЛИЗА И СУПЕРАНАЛИЗА НА КВАЛИТЕТОТ НА СУРОВОТО МЛЕКО

Се овластува правното лице ФАКУЛТЕТ ЗА ВЕТЕРИНАРНА МЕДИЦИНА – Скопје при Универзитет на Св. Кирил и Методиј Скопје ул. Лазар Поп Трајков 5-7 1000 Скопје, да врши анализа и суперанализа на земените примероци за контрола на квалитетот на суровото млеко.

Образложение

Факултетот за ветеринарна медицина – Скопје при универзитет Св. Кирил и Методиј Скопје ул. Лазар Поп Трајков 5-7 1000 Скопје, поднесе барање бр. 03-1514, 30.8.2019 со придружна документација согласно член 138 став 2 од Законот за квалитет на земјоделски производи (Сл.весник на Република Македонија бр.140/10, 53/11, 55/12 и 106/13, 116/15, 149/15, 193/15 и 39/16) и со кое се бара издавање на решение за овластување на лабораторија за анализа и суперанализа на земените примероци за контрола на квалитетот на суровото млеко.

Министерството за земјоделство, шумарство и водостопанство го разгледа доставеното барање и придружната документација, а согласно член 138 став 2 од Законот за квалитет на земјоделски производи по службена должност од Институтот за акредитација на Република Северна Македонија беше обезбеден Прилог Кон Сертификат за акредитација бр. Лт- 006 од 17.7.2019 година во кој се дадени акредитираните методи за тестирање на лабораториите при УКИМ Факултет за ветеринарна медицина, Скопје. Согласно истиот член обезбеден е и документ за бројот, квалификациите и степенот на образование на вработените во Факултетот за ветеринарна медицина - Скопје.

По детална проверка на целокупната документација се утврди дека барателот ги исполнува пропишаните услови утврдени во член 138 став 2 од Законот за квалитет на земјоделски производи.

Упатство за правно средство:

Против ова решение незадоволната странка може да изјави жалба во рок од 15 дена од денот на приемот на решението до Државна комисија за одлучување во управна постапка и постапка од работен однос во втор степен.

Ова решение влегува во сила наредниот ден од денот на објавувањето во „Службен весник на Република Северна Македонија“.

Бр.35-249/19

25 октомври 2019 година

Скопје

Овластен раководител
за маркетинг и квалитет на земјоделски
производи,
Јане Новачков, с.р.